

គណៈកម្មាធិការជាតិប្រយុទ្ធប្រឆាំង
អំពើជួញដូរមនុស្ស



លេខ: ...០៤១/...០៥៤

**របាយការណ៍ខ្លី
ស្តីពី**

**ការងារប្រយុទ្ធប្រឆាំងអំពើជួញដូរមនុស្ស និងអំពើធ្វើអាជីវកម្មដូរភេទ
និងទិសដៅខែមករា ឆ្នាំ២០២១**

I. ស្ថានភាពទូទៅ

គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស របស់ក្រសួង ស្ថាប័ន រាជធានី ខេត្ត បានបន្តសកម្មភាព របស់ខ្លួនទៅតាមទិសដៅគ្រោងទុក បើទោះបីជាបាននិងកំពុងតែប្រឈមនឹងសភាពការណ៍វិវត្តថ្មីដែលមិនអាចប៉ាន់ស្មានបាន ពាក់ព័ន្ធនឹងស្ថានភាពប្រែប្រួលនៃសេដ្ឋកិច្ចពិភពលោក និងបន្ថែមដោយវិបត្តិនៃការរាតត្បាតដោយជំងឺកូវីដ១៩។

ក្រសួង ស្ថាប័ន និងរាជធានី ខេត្ត បានបន្តទិសដៅការងារ ផ្ដោតការយកចិត្តទុកដាក់បន្ថែម ទៅលើបញ្ហាវិបត្តិកូវីដ១៩ ដែលជាភាពប្រឈមថ្មី និងដែលជះឥទ្ធិពលដល់ការអនុវត្តសកម្មភាពគ្រប់វិស័យ ធ្វើឱ្យរាំងស្ទះដោយអន្លឺ និងត្រូវបន្ថែមការកិច្ច ក្នុងការដោះស្រាយទប់ស្កាត់ផលប៉ះពាល់ លើជីវភាពរស់នៅរបស់ប្រជាពលរដ្ឋ ជាពិសេសអ្នកដែលវិលត្រឡប់ពីប្រទេសក្រៅ ដែលមានចំនួនច្រើនលើសលប់ និងភាគច្រើន ជាអ្នកដែលខ្វះលទ្ធភាព ក្នុងការទ្រទ្រង់ជីវភាព ហើយងាយរងគ្រោះ។ ការជួយសង្គ្រោះពលករដែលវិលត្រឡប់មកពីក្រៅប្រទេស គឺជាកិច្ចការចាំបាច់ ដើម្បីបង្ការទប់ស្កាត់ ការនាំចូលជំងឺកូវីដ១៩ ទៅក្នុងសហគមន៍ និងការដោះស្រាយភាពប្រឈមក្នុងពេលធ្វើសមាហរណកម្មទៅក្នុងសហគមន៍ ព្រមទាំងទប់ស្កាត់ការចាញ់បោកមេឃ្យល់ ក្នុងការនាំពលករត្រឡប់ទៅប្រទេសគោលដៅវិញ ក្នុងស្ថានភាពដែលមានការរឹតបន្តឹងពីប្រទេសគោលដៅ ដើម្បីការពារជំងឺរាតត្បាត និងវិបត្តិសេដ្ឋកិច្ចដែលកើតមានទូទាំងពិភពលោក ដែលធ្វើឱ្យពលករខាតបង់រឹតតែធ្ងន់ធ្ងរ និងធ្លាក់ទៅក្នុងរលកថ្មីនៃអំពើជួញដូរមនុស្ស។

អាជ្ញាធរ សមត្ថកិច្ច និងលេខាធិការដ្ឋាន នៃគណៈកម្មាធិការប្រយុទ្ធប្រឆាំងអំពើជួញដូរមនុស្សថ្នាក់ក្រោមជាតិ និងអង្គការដៃគូ បានធ្វើសកម្មភាពយ៉ាងមមាញឹក ប្រចាំការនៅតាមព្រំដែនទទួលសង្គ្រោះពលករ ដែលវិលត្រឡប់តាមច្រកមិនផ្លូវការ ទាំងយប់ទាំងថ្ងៃ ពិនិត្យកម្ដៅ និងផ្តល់សេវាសុខភាព អនុវត្តគោលការណ៍ចត្តាឡីស័កតាមវិធានសុខាភិបាល ផ្តល់អាហារ គ្រឿងមធ្យោបាយជីកជញ្ជូន ឱ្យបានដល់លំនៅដ្ឋាន និងបន្តតាមដានស្ថានភាពសុខភាពជីវភាព និងផ្តល់សេវាតាមតម្រូវការផ្សេងៗ និងបន្តតាមដានស្ថានភាព នៅពេលធ្វើសមាហរណកម្មទៅក្នុងសហគមន៍ដែលពួកគាត់រស់នៅ។ លើសពីនេះទៅទៀត វិធានការអប់រំ បង្ការទប់ស្កាត់សកម្មភាពវិលត្រឡប់ទៅប្រទេសថៃវិញក្នុងអំឡុងពេលដែលមានការរឹតបន្តឹង ពីប្រទេសគោលដៅក្នុងវិធានការទប់ស្កាត់វិបត្តិកូវីដ១៩ និងដោះស្រាយវិបត្តិសេដ្ឋកិច្ច ការបង្កើនការស៊ើបអង្កេតរកមេឃ្យល់ជួញដូរមនុស្ស ក្នុងដំណាក់កាលនេះ ការផ្តល់សេវាជួយជនរងគ្រោះ និងជនងាយរងគ្រោះ ត្រូវបានធ្វើឡើងកាន់តែសកម្ម។

ដើម្បីឆ្លើយតបទៅនឹងបញ្ហាដែលកើតមានខាងលើនេះ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ដែលមានអគ្គលេខាធិការដ្ឋាន គ.ជ.ប.ជ ជាសេនាធិការ បានបង្កើនការយកចិត្តទុកដាក់ សម្របសម្រួលពង្រឹងកិច្ចសហការជាមួយក្រសួង ស្ថាប័ន ជាសមាជិក និងជំរុញសកម្មភាពគណៈកម្មាធិការប្រយុទ្ធប្រឆាំងអំពើជួញដូរមនុស្សរាជធានី-ខេត្ត មន្ទីរ អង្គភាព និងដៃគូជាតិ អន្តរជាតិ ក៏ដូចជាសមត្ថកិច្ចនៃប្រទេសពាក់ព័ន្ធ ដើម្បីធ្វើសកម្មភាព និងកិច្ចប្រតិបត្តិការដើម្បីដោះស្រាយបញ្ហារួមគ្នា ដោយទទួលបានលទ្ធផល ដូចខាងក្រោម៖

(Handwritten signature)

II. លទ្ធផលការងារប្រយុទ្ធប្រឆាំងអំពើជួញដូរមនុស្ស

ក. ការងារ ច្បាប់ គោលនយោបាយ លិខិតបទដ្ឋានគតិយុត្ត ការអនុវត្តច្បាប់ និងការលើកកម្ពស់កិច្ចសហប្រតិបត្តិការ

ក.១. ការកសាងច្បាប់

- ក្រសួងយុត្តិធម៌ និងក្រសួងកិច្ចការនារី បានដឹកនាំធ្វើសេចក្តីព្រាងច្បាប់ ស្តីពី "ការពពោះជំនួស"។
- ក្រសួងយុត្តិធម៌ ៖
 - o រដ្ឋសភាបានអនុម័តច្បាប់ស្តីពី "ការជួយគ្នាទៅវិញទៅមកក្នុងវិស័យព្រហ្មទណ្ឌ" (MLA) (ត្រូវបានប្រកាសដាក់ឱ្យប្រើប្រាស់ជាផ្លូវការណ៍ជាប្រញាប់ ដោយព្រះរាជក្រមលេខ នស/រកម ០៦២០/០២០ ចុះថ្ងៃទី ២៧ ខែមិថុនា ឆ្នាំ២០២០)។
 - o បានរៀបចំសេចក្តីព្រាងច្បាប់ស្តីពី "ការប្រឆាំងអំពើរត់ពន្ធមនុស្ស"។

ក.២. សន្និសីទ

- ក្រសួងយុត្តិធម៌
 - o បានកំពុងរៀបចំសេចក្តីព្រាងសន្និសីទភាគី ជាមួយប្រទេសឡាវ បារាំង និងប្រទេសកូរ៉េខាងត្បូងស្តីពី "ការជួយគ្នាទៅវិញទៅមកក្នុងវិស័យព្រហ្មទណ្ឌ"។
 - o បានកំពុងរៀបចំសេចក្តីព្រាងសន្និសីទភាគី ជាមួយប្រទេសអង់គ្លេស ប៉េរូ និងប្រទេសឡាវ ស្តីពី "ការបញ្ជូនទណ្ឌិត"។

ក.៣. គោលនយោបាយ និងអនុស្សរណៈនៃការយោគយល់គ្នា

- គណៈកម្មាធិការជាតិ ប្រយុទ្ធប្រឆាំងអំពើជួញដូរមនុស្ស បាន៖
 - o ចុះកិច្ចព្រមព្រៀងរវាង គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស និងអង្គការយោធន៍អន្តរជាតិប្រចាំនៅកម្ពុជា (Care International in Cambodia) ស្តីពីកិច្ចសហប្រតិបត្តិការអនុវត្តគម្រោងចំណាកស្រុកឆ្លងដែនដោយសុវត្ថិភាព នៅថ្ងៃទី៣០ ខែធ្នូ ឆ្នាំ២០២០។
 - o ចុះអនុស្សរណៈយោគយល់គ្នារវាង គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស និងអង្គការសម្ព័ន្ធអង្គការមិនមែនរដ្ឋាភិបាលប្រឆាំងការជួញដូរកុមារនៅកម្ពុជា (Cambodia-ACTs) ស្តីពីកិច្ចសហប្រតិបត្តិការក្នុងសកម្មភាពប្រឆាំងអំពើជួញដូរមនុស្ស នៅថ្ងៃទី៣០ ខែធ្នូ ឆ្នាំ២០២០។
- ក្រសួងទេសចរណ៍ ត្រៀមចុះអនុស្សរណៈនៃការយោគយល់គ្នា ស្តីពីការអនុវត្តគម្រោងកុមារភាព ជាមួយអង្គការ Friends International។

ក.៤. លិខិតបទដ្ឋានគតិយុត្ត

- ក្រសួងសង្គមកិច្ច អតីតយុទ្ធជន និងយុវនីតិសម្បទា៖ ធ្វើសេចក្តីព្រាងរៀបចំអនុក្រឹត្យ ស្តីពីរបបគោលនយោបាយសម្រាប់ជនរងគ្រោះដោយអំពើជួញដូរមនុស្ស ការរំលោភបំពានផ្លូវភេទ និងការកេងប្រវ័ញ្ចគ្រប់ទម្រង់ផ្សេងៗទៀត ដែលស្នាក់នៅមណ្ឌលសំចតរបស់រដ្ឋ និងរស់នៅតាមសហគមន៍។

ក.៥ ការពង្រឹងកិច្ចសហប្រតិបត្តិការ

- អគ្គលេខាធិការដ្ឋាន នៃគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស បានរៀបចំ និងចូលរួមអនុវត្តគម្រោងរួមគ្នា រវាងរាជរដ្ឋាភិបាល និងអង្គការសហប្រជាជាតិ សម្រាប់ពលករវិលត្រឡប់ ក្នុងដំណាក់កាល នៃការរាតត្បាតដោយជំងឺកូវីដ១៩ នៅក្នុងខេត្ត បាត់ដំបង សៀមរាប និងបន្ទាយមានជ័យ។

ខ. ការបញ្ជូន ទប់ស្កាត់

ខ.១. តាមរយៈការលើកកម្ពស់ការយល់ដឹង

ខ.១.១. ការផ្សព្វផ្សាយជាសាធារណៈ

ការផ្សព្វផ្សាយតាមរយៈ:		ចំនួនលើក	ចំនួនអ្នកចូលរួម	ចំនួនស្រ្តី
១	វេទិកាសាធារណៈ និងកូមិ-ឃុំមានសុវត្ថិភាព	៥.១៦២	៣៨៤.៥៩៤	១៥៨.៩០៨
២	ទិវាជាតិ ១២ធ្នូ	១៥	១.២០៥	៣៥០
៣	អង្គការដៃគូ	០១	៥៨៣	៣៦៧
សរុប		៥.១៧៨ លើក	៣៨៦.៣៨២ នាក់	១៥៩.៦២៥ នាក់

ខ.១.២. ទិវាជាតិប្រយុទ្ធប្រឆាំងអំពើជួញដូរមនុស្ស

- ក្រសួងអប់រំ យុវជន និងកីឡា បានធ្វើការផ្សព្វផ្សាយអំពីទិវាជាតិ១២ធ្នូ ឆ្នាំ២០២០ តាមរយៈការប្រជុំតាមក្រុមសិស្សស្វ័យសិក្សានៅរាជធានីភ្នំពេញ និងខេត្តកំពង់ឆ្នាំង ដែលមានអ្នកចូលរួមសរុបចំនួន ២៨៦នាក់ ស្រី ១៤០នាក់។
- អគ្គលេខាធិការដ្ឋាន គ.ជ.ប.ជ បានសហការជាមួយទូរទស្សន៍បាយ័ន ចងក្រងឯកសារ និងធ្វើបទយកការណ៍ ស្តីពីការប្រយុទ្ធប្រឆាំងការជួញដូរមនុស្ស ក្នុងបរិបទកូវីដ១៩ ដើម្បីចាក់ផ្សាយតាមប្រព័ន្ធផ្សព្វផ្សាយ វិទ្យុ ទូរទស្សន៍រដ្ឋ និងឯកជន តាមរយៈសមាគមវិទ្យុ ទូរទស្សន៍កម្ពុជា បណ្តាញផ្សព្វផ្សាយសង្គម និងបែងចែកទៅ រាជធានី-ខេត្ត។
- លេខាធិការដ្ឋាន គ.រ.ប.ជ/គ.ខ.ប.ជ ព្រៃវែង ស្វាយរៀង កែប កំពង់ធំ កោះកុង កំពង់ឆ្នាំង កំពង់ស្ពឺ បន្ទាយមានជ័យ បានសហការជាមួយអង្គការដៃគូពាក់ព័ន្ធ រៀបចំទិវាជាតិប្រយុទ្ធប្រឆាំងអំពើជួញដូរមនុស្ស ១២ធ្នូ ឆ្នាំ២០២០ និងផលិតសម្ភារ កម្មវិធីផ្សព្វផ្សាយតាមវិទ្យុ សម្រាប់អបអរក្នុងយុទ្ធនាការដែលមានការចូលរួមពីថ្នាក់ដឹកនាំខេត្ត ក្រុង ស្រុក ឃុំ សង្កាត់ កងកម្លាំងប្រដាប់អាវុធគ្រប់ប្រភេទ មន្ទីរពាក់ព័ន្ធនានា សាស្ត្រាចារ្យ លោកគ្រូ អ្នកគ្រូ និស្សិត សិស្សានុសិស្ស និងប្រជាពលរដ្ឋ តាមរយៈការចែកខិត្តប័ណ្ណ ចងបដាពាក្យស្លោកពាក់ព័ន្ធនឹងការជួញដូរមនុស្សតាមសាលាខេត្ត ក្រុង ស្រុក ឃុំ សង្កាត់ តាមសាលារៀន និងនៅតាមទីសាធារណៈមួយចំនួនទៀត ដែលមានមនុស្សចូលរួមសរុបប្រមាណ៩១៩នាក់(ស្រី២១០នាក់)។ ដោយឡែកខេត្តសៀមរាប កំពង់ចាម ក្បួងឃុំ កណ្តាល និងខេត្តមួយចំនួនទៀតមិនបានរៀបចំជាមិទ្ធិញ្ញទេ តែបានផ្សព្វផ្សាយតាមរយៈបដា ពាក្យស្លោក នៅតាមទីសាធារណៈ និងផ្សព្វផ្សាយបទយកការណ៍ដែលសហការផលិតដោយ អគ្គលេខាធិការដ្ឋាន គ.ជ.ប.ជ និងទូរទស្សន៍បាយ័ន ឬធ្វើបទសម្ភាសន៍ នៅតាមប្រព័ន្ធផ្សព្វផ្សាយរបស់ខេត្ត សរុបចំនួន ២២៥បដា។

ខ.១.៣. ការអប់រំដោយផ្ទាល់

នៅក្នុងខែធ្នូ ឆ្នាំ២០២០នេះ ស្ថាប័នថ្នាក់ជាតិ ថ្នាក់ក្រោមជាតិ អាជ្ញាធរ មន្ទីរពាក់ព័ន្ធ បានសហការជាមួយអង្គការដៃគូ ធ្វើការផ្សព្វផ្សាយ ស្តីពីការទប់ស្កាត់អំពើជួញដូរមនុស្ស ការធ្វើអាជីវកម្មផ្លូវភេទ ការធ្វើចំណាកស្រុកដោយសុវត្ថិភាព តាមរយៈកិច្ចប្រជុំ វេទិកាសាធារណៈ ការអនុវត្តគោលនយោបាយ “កូមិ-ឃុំ មានសុវត្ថិភាព” និងកម្មវិធីផ្សេងៗ ដល់មន្ត្រីរាជការ សិស្សានុសិស្ស លោកគ្រូ-អ្នកគ្រូ សាសនិកជន និងប្រជាពលរដ្ឋ សរុបចំនួន ៥.១៦២លើក មានអ្នកចូលរួមសរុបចំនួន ៣៨៤.៥៩៤នាក់ (រៀបនឹងខែវិច្ឆិកា មានចំនួន ៥០៥.៦២៤នាក់ គឺមានការថយចុះចំនួន ១២១.០៣០នាក់ ស្មើនឹង ៣១,៤៦% ក្នុងនោះស្រ្តីចំនួន ១៥៨.៩០៨នាក់ ដូចមានតារាងលម្អិតខាងក្រោម៖

តារាងទិន្នន័យការអប់រំផ្សព្វផ្សាយតាមរយៈកិច្ចប្រជុំ និងវេទិកាសាធារណៈ

ល.រ	ក្រសួង ស្ថាប័ន	ផ្សព្វផ្សាយ			វេទិកាសាធារណៈ		
	រាជធានី-ខេត្ត	ចំនួន ដង/លើក	ចំនួន មនុស្ស	ចំនួន ស្ត្រី	ចំនួន ដង/លើក	ចំនួន មនុស្ស	ចំនួន ស្ត្រី
ក្រសួង ស្ថាប័ន							
១	អគ្គស្នងការដ្ឋាននគរបាលជាតិ	៤០៦	៣៧.៧៩៩	២២.២៤៧	២៣៨	១៤.៣៦១	៦.៨៩២
សរុប ក្រសួង ស្ថាប័ន		៤០៦ លើក	៣៧.៧៩៩ នាក់	២២.២៤៧ នាក់	២៣៨ លើក	១៤.៣៦១ នាក់	៦.៨៩២ នាក់
រាជធានី-ខេត្ត							
១	រាជធានីភ្នំពេញ						
២	ខេត្តកណ្តាល	២៤៤	១១.៥៦៧	៥.៣៤៩	៤	៣៥៣	២០៧
៣	ខេត្តបាត់ដំបង						
៤	ខេត្តពោធិ៍សាត់	៣៩៥	២៤.២៣៨	១១.៧០៥	៩២	៣.៦៩០	១.៥៧៣
៥	ខេត្តសៀមរាប	១៨៦	១២.៣៣៧	៦.៩៦២	១៣៥	៣.៥៨៨	២.១៣៣
៦	ខេត្តកំពង់ឆ្នាំង						
៧	ខេត្តកំពង់ចាម	១.៩០៦	១៩៣.៩៣៧	៥៤.៦២៩	៩៣០	៥៣.៤២៣	៣១.៨៦៦
៨	ខេត្តព្រះសីហនុ	៨	២៤២	១២១			
៩	ខេត្តព្រះវិហារ	៩៨	៨.៣១៥	៤.៧៧៥	៤៤	១.៦៦៩	៩៩៩
១០	ខេត្តស្វាយរៀង				៣២៦	១០៤៥៧	៥៣៤៨
១១	ខេត្តប៉ៃលិន	៤៧	៩៥៧	២៦២	១៦	៧៣៦	១៧៨
១២	ខេត្តកោះកុង				៤២	១.១៣២	៥២០
១៣	ខេត្តកំពត						
១៤	ខេត្តកំពង់ធំ	១	១៩១	៧១			
១៥	ខេត្តតាកែវ						
១៦	ខេត្តក្រចេះ	៤០	៤.២៣៨	២.២៦៩			
១៧	ខេត្តកែប						
១៨	ខេត្តកំពង់ស្ពឺ						
១៩	ខេត្តស្ទឹងត្រែង						
២០	ខេត្តរតនគិរី						
២១	ខេត្តព្រៃវែង						
២២	ខេត្តត្បូងឃ្មុំ	១	១.២១៧	៦៩៣			
២៣	ខេត្តបន្ទាយមានជ័យ						
២៤	ខេត្តឧត្តរមានជ័យ						
២៥	ខេត្តមណ្ឌលគិរី	៣	១៤៧	១០៩			
សរុប រាជធានី-ខេត្ត		២.៩២៩លើក	២៥៧.៣៨៦នាក់	៨៦.៩៤៥នាក់	១.៥៨៩លើក	៧៥.០៤៨នាក់	៤២.៨២៤នាក់
សរុបរួម ក្រសួង ស្ថាប័ន និងរាជធានី-ខេត្ត		ចំនួន ៥.១៦២ លើក		ចំនួនមនុស្សសរុប ៣៨៦.៣៨២ នាក់		ចំនួនស្ត្រី ១៥៩.៤៨៥ នាក់	

▪ អង្គការដៃគូ

-ខេត្តសៀមរាប អង្គការមូនីជឺអេល១ បានផ្សព្វផ្សាយដល់កុមារតាមដងផ្លូវ ស្តីពីសិទ្ធិកុមារ របៀបការពារខ្លួន ពីការជួញដូរ និងការកេងប្រវ័ញ្ចផ្សេងៗ ចំនួន ០១លើក អ្នកចូលរួមចំនួន ៥៨៣នាក់ (ស្រី ៣៦៧នាក់)។

ខ.១.៥. ការផ្សព្វផ្សាយ តាមរយៈខ្សែបករណ៍ផ្សព្វផ្សាយ (IEC)

-ខេត្តសៀមរាប៖ បានបោះពុម្ពបង្ហាញដើម្បីផ្សព្វផ្សាយតាមទីសាធារណៈក្នុងខេត្ត ចំនួន ២០ផ្ទាំង។

ខ.១.៦. ការផ្សព្វផ្សាយតាមវិទ្យុ ទូរទស្សន៍ និងប្រព័ន្ធអេឡិចត្រូនិក

សកម្មភាព	លទ្ធផល
ខេត្តកំពង់ធំ៖ ផ្សព្វផ្សាយអក្សររត់លើអេក្រង់ទូរទស្សន៍ ស្តីពីទិវាជាតិប្រយុទ្ធប្រឆាំងអំពើជួញដូរមនុស្ស ១២ធ្នូ ឆ្នាំ២០២០។	អក្សររត់លើទូរទស្សន៍ ០១ លើក
ខេត្តសៀមរាប៖ មន្ទីរព័ត៌មានខេត្ត បានធ្វើការផ្សព្វផ្សាយអប់រំ នៅក្នុងកម្មវិធីវិទ្យុជាតិ នគរភ្នំ FM១០៣MHz និងទូរទស្សន៍ជាតិខេត្តសៀមរាប ស្តីពីការធ្វើចំណាកស្រុកប្រកបដោយសុវត្ថិភាព និងការជួញដូរមនុស្ស។	តាមវិទ្យុ ៦៣ លើក (ផ្សាយផ្ទាល់ ១៨លើក និងចាក់ផ្សាយឡើងវិញ ៤៥លើក)
ខេត្តមណ្ឌលគិរី៖ មន្ទីរធម្មការ និងសាសនាខេត្ត បានធ្វើការផ្សព្វផ្សាយបញ្ជ្រាប តាមវិទ្យុ FM៩៧MHz ក្នុងកម្មវិធី ព្រះពុទ្ធសាសនាផ្សារភ្ជាប់សង្គម ចំនួន ២០ថ្ងៃក្នុង១ខែ។	តាមវិទ្យុ ២០ លើក
សរុប	តាមវិទ្យុ ៨៣ លើក អក្សររត់លើទូរទស្សន៍ ០១ លើក

ខ.១.៧. ការចូលរួមជាវាក្ខិន ក្នុងកម្មវិធីនានា

សកម្មភាព	ចំនួនលើក
- គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស៖ លោកជំទាវ ជូ ប៊ុនអេង រដ្ឋលេខាធិការ ក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បានអញ្ជើញ	
○ ផ្តល់បទសំភាសន៍កម្មវិធីរបស់ស្ថានីយ៍ទូរទស្សន៍បាយ័ន ពីកម្ពុជា ប្រធានបទ៖ ការប្រយុទ្ធប្រឆាំងអំពើជួញដូរមនុស្សនៅកម្ពុជាក្នុងបរិបទកូវីដ១៩។	០១លើក
○ ជាវាក្ខិនកិត្តិយស វេទិការកិច្ចពិភាក្សាប្រចាំសប្តាហ៍៖ ការប្រយុទ្ធប្រឆាំងអំពើជួញដូរមនុស្សនៅកម្ពុជា ក្នុងបរិបទកូវីដ១៩។	០១លើក
○ ជាវាក្ខិនកិត្តិយស ក្នុងកម្មវិធីវិទ្យុរបស់វិទ្យុស្ត្រីក្រោមប្រធានបទ “បញ្ចៀសការជួញដូរកុមារក្នុងអំឡុងពេលកូវីដ១៩”។	០១លើក
- ខេត្តកំពង់ចាម៖ ចូលរួមជាវាក្ខិនក្នុងកម្មវិធីវិទ្យុ ស្តីពីដំណើរការគ្រប់គ្រងស្ថិតិពលករចំណាកស្រុក និងស្តីពីការរាយការណ៍ករណីរំលោភសេពសន្ថវៈ។	០៣លើក
- ខេត្តសៀមរាប៖ ការិយាល័យប្រឆាំងការជួញដូរមនុស្ស និងការពារអនីតិជន នៃស្នងការដ្ឋាននគរបាលខេត្ត បានចូលរួមជាវាក្ខិន ក្នុងកម្មវិធីវិទ្យុ។	០៣លើក
សរុប	០៩លើក

ខ.២. ការបង្ការ ទប់ស្កាត់តាមវិធានការជំនាញ

ខ.២.១. ការធ្វើអធិការកិច្ច និងពង្រឹងប្រសិទ្ធភាពលើការអនុវត្តការងារ

- ខេត្តប៉ៃលិន៖ មន្ទីរការងារ និងបណ្តុះបណ្តាលវិជ្ជាជីវៈខេត្ត បានចុះធ្វើអធិការកិច្ចការងារ នៅតាមគ្រឹះស្ថានដែលមានការប្រើប្រាស់កម្លាំងពលកម្មដូចជា សែឡូ កាស៊ីណូ ឡឥដ្ឋ និងអាហារដ្ឋានចំនួន ៨០កន្លែង ដោយរកពុំឃើញមានការកេងប្រវ័ញ្ច និងអំពើជួញដូរកម្លាំងពលកម្មទេ។
- ខេត្តសៀមរាប៖ មន្ទីរសង្គមកិច្ច អតីតយុទ្ធជន និងយុវនីតិសម្បទាខេត្ត បានចុះធ្វើអធិការកិច្ចនៅសិប្បកម្មឡឥដ្ឋ ចំនួន១០លើក។

ខ.២.២. ការគ្រប់គ្រងស្ថិតិ៖ បច្ចុប្បន្នភាពចំណាកស្រុក

▪ អគ្គស្នងការដ្ឋាននគរបាលជាតិ

ស្នងការដ្ឋាននគរបាលរាជធានី-ខេត្ត បានធ្វើបច្ចុប្បន្នភាពទិន្នន័យប្រចាំខែ ចំពោះពលករចំណាកស្រុក ត្រឡប់មកពីក្រៅប្រទេសវិញ ទាំងស្របច្បាប់ និងមិនស្របច្បាប់ សរុបចំនួន ១០១.០៥៨នាក់ លើ ៩៩.៥៥១នាក់ (ស្រី ៤៣.៨៧៣នាក់) អនីតិជន២.២៩៨នាក់។

ខ.២.៣. វិធានការបង្ការ ទប់ស្កាត់ តាមជំនាញគ្រប់គ្រងគោលដៅសង្ស័យបម្រើសេវាកម្មផ្លូវភេទ

▪ អគ្គស្នងការដ្ឋាននគរបាលជាតិ

- ស្នងការដ្ឋាននគរបាលខេត្តរតនគិរី ក្រចេះ កំពង់ធំ កោះកុង ពោធិ៍សាត់ បន្ទាយមានជ័យ និងខេត្តព្រៃវែង បានល្អិតយុំមើលគោលដៅសង្ស័យមានសកម្មភាពអាជីវកម្មផ្លូវភេទ បានចំនួន ២០លើក។
- ស្នងការដ្ឋាននគរបាលខេត្តកែប និងខេត្តកំពង់ឆ្នាំង បានធ្វើបច្ចុប្បន្នភាពទិន្នន័យស្ថិតិ និងធ្វើកិច្ចសន្យាហាមឃាត់ការប្រព្រឹត្តបទល្មើសសញ្ញារកម្ម និងផ្សព្វផ្សាយ ច្បាប់ប្រឆាំងការជួញដូរមនុស្ស និងអំពើធ្វើអាជីវកម្មផ្លូវភេទ ដល់ម្ចាស់អាជីវកម្ម ភោជនីយដ្ឋាន ផ្ទះសំណាក់ សណ្ឋាគារ ម៉ាស្សា ចំនួន ១២គោលដៅ មនុស្សចូលរួម ១៣២នាក់ ស្រី ១១៥នាក់។

ខ.២.៤. ការបង្ការ ទប់ស្កាត់ ការជួញដូរមនុស្សតាមរយៈការរៀបអាពាហ៍ពិពាហ៍រវាងពលរដ្ឋខ្មែរ និងជនបរទេស

▪ ក្រសួងមហាផ្ទៃ

នាយកដ្ឋានប្រឆាំងការជួញដូរមនុស្ស និងការពារអនីតិជន នៃអគ្គស្នងការដ្ឋាននគរបាលជាតិ (ក្រុមការងារអនុវត្តច្បាប់) បានធ្វើសម្ភាសន៍ពលរដ្ឋខ្មែរ និងជនបរទេសដែលបានដាក់ពាក្យសុំរៀបអាពាហ៍ពិពាហ៍ ចំនួន ៨០គូ ដែលបានដាក់ពាក្យសុំរៀបអាពាហ៍ពិពាហ៍តាមផ្លូវច្បាប់ និងបានសាកសួរសុខទុក្ខនារីខ្មែរដែលរៀបការរួច ទៅរស់នៅក្រៅប្រទេស ដោយបានទំនាក់ទំនងតាមទូរស័ព្ទផ្ទាល់របស់សាមីខ្លួនបានចំនួន ០៩នាក់ ប្រទេសកូរ៉េ ០៦នាក់ និងប្រទេសចិន ០៣នាក់ (រស់នៅជាមួយគ្រួសារសុខសប្បាយជាធម្មតា)។

ខ.៣. កិច្ចការពារកុមារ ពីទម្រង់ធ្ងន់ធ្ងរនៃពលកម្មកុមារ

- ខេត្តព្រះសីហនុ៖ បន្តសហការជាមួយអង្គការម្តប់ភាវ៉ាដ ធ្វើការទំនាក់ទំនងជាប្រចាំជាមួយបណ្តាញដែលបានដាក់ចំនួន ១.២២៧នាក់ (ម៉ូតូឌុប ក្រុមម៉ូតូកងបី ផ្ទះសំណាក់ សណ្ឋាគារ អ្នកលក់តាមឆ្នេរសមុទ្រ ភ្នាក់ងារទេសចរណ៍ និងសហគមន៍) ដើម្បីទប់ស្កាត់ទេសចរណ៍ផ្លូវភេទលើកុមារ។
- ខេត្តក្រចេះ៖ កុមារមករស់នៅភូមិកុមារកម្ពុជា SOS សរុបចំនួន ៨៩នាក់ (ស្រី ៣៩នាក់) និងមន្ទីរសង្គមកិច្ចខេត្ត បានចុះអធិការកិច្ចចំនួន ០២លើក។
- ខេត្តពោធិ៍សាត់៖ មានមណ្ឌលកុមាររដ្ឋ ០១ កុមារចំនួន ០៧នាក់ (ស្រី ០៤នាក់) និងមណ្ឌលកុមារអង្គការ ១២ កុមារចំនួន ១៧៦នាក់ (ស្រី ៧៩នាក់)។
- ខេត្តកែប៖ មានមណ្ឌលកុមារ ០១ កុមារចំនួន ៣៧នាក់ (ស្រី ១៣នាក់)។

Handwritten signature

- ខេត្តព្រះវិហារ៖ មានមណ្ឌលកុមាររដ្ឋ ០១ កុមារចំនួន ៩៧នាក់ (ស្រី ៤០នាក់) និងមណ្ឌលកុមារ
អង្គការ ០៦ កុមារចំនួន ១៦០នាក់ (ស្រី ៧៩នាក់)។

ខ.៤. ការកាត់បន្ថយភាពទន្រ្ទោះ តាមរយៈការផ្តល់ប័ណ្ណព្រំដែនដល់មុខសញ្ញារទន្រ្ទោះ

- រដ្ឋបាលខេត្តប៉ៃលិន ដែលមានច្រកប៉ុស្តិ៍អន្តរជាតិនៅតាមព្រំដែន បានផ្តល់ប័ណ្ណព្រំដែនកម្ពុជា-ថៃ
(Border Pass) សរុបចំនួន ៥៣ប័ណ្ណ ដល់ពលរដ្ឋខ្មែរដែលរស់នៅក្នុងខេត្តជាប់ព្រំដែន។

គ. ប្រព័ន្ធយុត្តិធម៌ព្រហ្មទណ្ឌ ឆ្លើយតបទៅនឹងអំពើជួញដូរមនុស្ស

គ.១. ការងារអនុវត្តច្បាប់

លទ្ធផលបង្ក្រាបបទល្មើសអំពើជួញដូរមនុស្ស និងអំពើធ្វើអាជីវកម្មផ្លូវភេទ ខាងក្រោមនេះទទួលបានពី
នាយកដ្ឋានប្រឆាំងការជួញដូរមនុស្ស និងការពារអនីតិជន កងរាជអាវុធហត្ថលើផ្ទៃប្រទេស និងស្នងការដ្ឋាន
នគរបាលរាជធានី-ខេត្ត។

គ.១.១. ការងារបង្ក្រាប និងសង្គ្រោះជនរងគ្រោះ

អគ្គស្នងការដ្ឋាននគរបាលជាតិ កងរាជអាវុធហត្ថលើផ្ទៃប្រទេស និងស្នងការដ្ឋាននគរបាលរាជធានី-ខេត្ត
បានតាមដានស្រាវជ្រាវ បង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ សរុបបាន ១១ករណី(ធៀបនឹងខែ
វិច្ឆិកា មានចំនួន ១២ករណី ថយចុះចំនួន ០១ករណី)ស្មើនឹង ៨,៣៣% ឃាត់ខ្លួនជនសង្ស័យបញ្ជូនទៅសាលា
ជំបូងចំនួន ១២នាក់។

សង្គ្រោះជនរងគ្រោះ ចំនួន ១២នាក់ មាន៖ អាយុក្រោម១៥ឆ្នាំ ០៩នាក់ អាយុ១៥-១៧ឆ្នាំ ០១នាក់ និង
អាយុពី១៨ឆ្នាំឡើង ០២នាក់ (ប្រគល់ឱ្យគ្រួសារ ១២នាក់) ក្នុងនោះមានចែកជា៖

១. ករណីអំពើជួញដូរមនុស្ស

បង្ក្រាបបាន ០៣ករណី/០ករណី (កើនឡើង ០៣ករណី) ឃាត់ខ្លួនជនសង្ស័យចំនួន ០៣នាក់។
សង្គ្រោះជនរងគ្រោះចំនួន ០៣នាក់ មាន៖ អាយុ១៥-១៧ឆ្នាំ ០១នាក់ និងអាយុ១៨ឆ្នាំឡើង ០២នាក់ (ប្រគល់
ឱ្យគ្រួសារ ០៣នាក់)។

តារាងស្ថិតិបទល្មើសជួញដូរមនុស្ស

បទល្មើស	ករណី	ជនរងគ្រោះ	ជនសង្ស័យ
-ការនាំយកអនីតិជនជាអាទិ៍ចេញដោយមិនស្របច្បាប់	០១	០១	០១
-ការនាំយកចេញដោយមិនស្របច្បាប់សម្រាប់នាំឆ្លងដែន	០២	០២	០២
សរុប	០៣ ករណី	០៣ នាក់	០៣ នាក់

២. ករណីអំពើធ្វើអាជីវកម្មផ្លូវភេទ

បង្ក្រាបបាន ០៨ករណី/១២ករណី (ថយចុះ ០៤ករណី) ឃាត់ខ្លួនជនសង្ស័យចំនួន ០៩នាក់។
សង្គ្រោះជនរងគ្រោះចំនួន ០៩នាក់ មាន៖ អាយុក្រោម១៥ឆ្នាំ ០៩នាក់ (ប្រគល់ឱ្យគ្រួសារ ០៩នាក់)។

តារាងស្ថិតិបទល្មើសអាជីវកម្មផ្លូវភេទ

បទល្មើស	ករណី	ជនរងគ្រោះ	ជនសង្ស័យ
-អំពើរួមភេទជាមួយអនីតិជនអាយុក្រោម១៥ឆ្នាំ	០៧	០៨	០៨
-អំពើអាសប្រឆាំងនឹងអនីតិជនអាយុក្រោម១៥ឆ្នាំ	០១	០១	០១
សរុប	០៨ នាក់	០៩ នាក់	០៩ នាក់

ឃ. កិច្ចការពារជនទង្វើ និងការផ្តល់សេវាគាំទ្រ

ឃ.១. ការទទួល និងសម្ភាសន៍ពលករមញ្ជូនត្រឡប់តាមប្រក្រតីដែល (ផ្លូវគោក និង ផ្លូវអាកាស) ដើម្បីកំណត់មុខសញ្ញាជនទង្វើ

ឃ.១.១. ការទទួល និងសម្ភាសន៍ពលករមញ្ជូនត្រឡប់

- ស្នងការដ្ឋាននគរបាលរាជធានី ខេត្ត

ស្នងការដ្ឋាននគរបាលខេត្ត ចំនួន ០៣ បានទទួល និងសម្ភាសន៍ពលករខ្មែរ ដែលអាជ្ញាធរបរទេសចាប់បញ្ជូនត្រឡប់មកកម្ពុជាវិញ តាមប្រក្រតីដែលអន្តរជាតិកម្ពុជា-ថៃ និងប្រក្រតីដែលអន្តរជាតិកម្ពុជា-វៀតណាម ចំនួន ២០លើក មនុស្សចំនួន ៣៦៦នាក់ (ស្រី ១១០នាក់ អនីតិជន ១៩នាក់) ក្នុងនោះមាន៖

- ខេត្តបន្ទាយមានជ័យ ចំនួន ១៥លើក មនុស្សចំនួន ៣១៤នាក់ (ស្រី ៨៧នាក់) អនីតិជនចំនួន ១៥នាក់។
- ខេត្តកោះកុង ចំនួន ០៤លើក មនុស្សចំនួន ៣៩នាក់ (ស្រី ១៣នាក់)។
- ខេត្តស្វាយរៀង ចំនួន ០១លើក មនុស្សចំនួន ១៣នាក់ (ស្រី ១០នាក់) អនីតិជន ០៤នាក់។

III. ការលើកកម្ពស់សមត្ថភាព និងការសម្របសម្រួល

ក. ការបណ្តុះបណ្តាល និងសិក្ខាសាលា

ក.១. ការងារបណ្តុះបណ្តាល

ក.១.១. ការបណ្តុះបណ្តាលក្នុងប្រទេស

តារាងវគ្គបណ្តុះបណ្តាល

សកម្មភាពអប់រំវគ្គបណ្តុះបណ្តាល	ចំនួនវគ្គ	សិក្សាកាមសរុប	សិក្សាកាមជាសារី
ខេត្តប៉ៃលិន៖ បានសហការជាមួយ អគ្គលេខាធិការដ្ឋាន គ.ជ.ប.ជ បើកវគ្គបណ្តុះបណ្តាល គោលការណ៍ណែនាំ ស្តីពីបែបបទ និងនីតិវិធីនៃការកំណត់អត្តសញ្ញាណជនរងគ្រោះដោយអំពើជួញដូរមនុស្ស ដើម្បីផ្តល់សេវាសមស្រប។	០១	៧៣	២៦
ខេត្តព្រះវិហារ៖ ស្នងការដ្ឋាននគរបាលខេត្ត បានសហការជាមួយអង្គការសម្ព័ន្ធចាប់ដៃ បើកវគ្គបណ្តុះបណ្តាលហ្វឹកហ្វឺន ស្តីពីមូលដ្ឋានគ្រឹះនីតិវិធីស៊ើបអង្កេតករណីជួញដូរមនុស្ស និងក្រមសីលធម៌ក្នុងការសម្ភាសកំណត់អត្តសញ្ញាណជនរងគ្រោះ។	០១	៣១	០៩
សរុប	០២ វគ្គ	១០៤ នាក់	៣៥ នាក់

ក.២. សិក្ខាសាលា

ក.២.១. សិក្ខាសាលាក្នុងប្រទេស

សកម្មភាពអប់រំសិក្ខាសាលា	ចំនួនវគ្គ	សិក្សាកាមសរុប	សិក្សាកាមជាសារី
អគ្គលេខាធិការដ្ឋាន គ.ជ.ប.ជ៖ សហការជាមួយអង្គការសម្ព័ន្ធចាប់ដៃ រៀបចំសិក្ខាសាលាថ្នាក់ជាតិ ស្តីពីសេវា គាំទ្រជនរងគ្រោះដោយអំពើជួញដូរមនុស្ស នៅភោជនីយ៍ដ្ឋានទន្លេបាសាក់២។	០១	៨៥	២៥

ខេត្តកំពង់ចាម៖ លេខាធិការដ្ឋាន គ.ជ.ប.ជ រៀបចំសិក្ខាសាលា ស្តីពីការចែករំលែក បទពិសោធន៍ និងពង្រឹងកិច្ចសហការរវាងជនបង្គោលមូលដ្ឋាន និងអង្គការ សង្គមស៊ីវិល លើវិស័យសិទ្ធិការងារ របស់ពលករចំណាកស្រុក នៅសាលាគារព័ មករា។	០១	៣៩	០
ខេត្តព្រៃវែង៖ លេខាធិការដ្ឋាន គ.ជ.ប.ជ រៀបចំសិក្ខាសាលាពិគ្រោះយោបល់លើ សេចក្តីព្រាងគោលនយោបាយជាតិ ស្តីពីសុខភាពទេសន្តរប្រវេសន៍ នៅសាលាខេត្ត។	០១	០	០
សរុប	០៣ វគ្គ	១២៤ នាក់	២៥ នាក់

ខ. សន្និសីទ កិច្ចប្រជុំ ឧស្សនកិច្ច និងជំនួញពិភាក្សាការងារ

ខ.១ កិច្ចប្រជុំ ជាអន្តរជាតិនៅក្នុងប្រទេស និងក្រៅប្រទេស

> កិច្ចប្រជុំក្នុងប្រទេស

▪ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ)

- លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បាន អញ្ជើញ ៖
 - បើកកិច្ចប្រជុំត្រួតពិនិត្យ និងពិភាក្សា ស្តីពីវឌ្ឍនភាពការងារប្រយុទ្ធប្រឆាំងអំពើជួញដូរមនុស្ស ការងារប្រឈម និងដំណោះស្រាយ ក្នុងអំឡុងខែមករា ឆ្នាំ២០២១ សម្រាប់ការត្រៀមប្រជុំ ជាមួយឯកអគ្គរដ្ឋទូតសហរដ្ឋអាមេរិក ប្រចាំនៅព្រះរាជាណាចក្រកម្ពុជា នៅទីស្តីការក្រសួង មហាផ្ទៃ។
 - បើកកិច្ចប្រជុំ ត្រួតពិនិត្យ និងកែសម្រួល កម្រងសំណួរវាយតម្លៃ ដល់រាជធានី-ខេត្ត ឆ្នាំ២០២០ អ្នកចូលរួមចំនួន ២៧នាក់ (ស្រី ០៤នាក់) នៅសាលប្រជុំ គ.ជ.ប.ជ។
 - បើកកិច្ចប្រជុំ ស្តីអំពីរបៀបរបបការងារ ក្នុងអគ្គលេខាធិការដ្ឋាន គ.ជ.ប.ជ អ្នកចូលរួមចំនួន ១៥នាក់ (ស្រី ០៣នាក់) នៅសាលប្រជុំ គ.ជ.ប.ជ។
- លោកជំទាវ ឧត្តមសេនីយ៍ឯក វេជ្ជ ប៊ុនណ្ណ សំខាន់ អគ្គលេខាធិការ គ.ជ.ប.ជ បានអញ្ជើញ៖
 - ដឹកនាំកិច្ចប្រជុំពិភាក្សា កែសម្រួលលើខ្លឹមសារ នៃសារ សម្រាប់អ្នកអប់រំផ្សព្វផ្សាយ ស្តីអំពី ចំណាកស្រុកដោយសុវត្ថិភាព បង្ការអំពើហិង្សាលើស្ត្រី និងអំពើជួញដូរមនុស្ស អ្នកចូលរួម ចំនួន០៤នាក់ (ស្រី ០១នាក់) នៅសាលប្រជុំ គ.ជ.ប.ជ។
 - ដឹកនាំកិច្ចប្រជុំ ត្រួតពិនិត្យ និងកែសម្រួល ខ្លឹមសារនៃ MOU រវាង គណៈកម្មាធិការជាតិប្រយុទ្ធ ប្រឆាំងអំពើជួញដូរមនុស្ស និងអង្គការ A21 ជាភាសាអង់គ្លេស អ្នកចូលរួមចំនួន ០៥នាក់ (ស្រី ០១នាក់) នៅសាលប្រជុំ គ.ជ.ប.ជ។

គ. ការងារសម្របសម្រួល

ការងាររៀបចំដឹកនាំសម្របសម្រួលកិច្ចប្រជុំ ស្តីពីការប្រយុទ្ធប្រឆាំងអំពើជួញដូរមនុស្ស នៅទូទាំង ប្រទេសគឺ ២០លើក មានអ្នកចូលរួមសរុប ៤៦៨នាក់ (ស្រី ២២៣នាក់) ក្នុងនោះ គណៈកម្មាធិការជាតិប្រយុទ្ធ ប្រឆាំងអំពើជួញដូរមនុស្ស ០៧លើក-និងលេខាធិការដ្ឋានរាជធានី-ខេត្ត ចំនួន ១៣លើក។ (ឧបសម្ព័ន្ធ១)

IV. ការសន្និដ្ឋាននាយកដ្ឋាន

ក. ចំណុចខ្លាំង

តាមរយៈការខិតខំប្រឹងប្រែង របស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ) សម្រេចការងារជាលទ្ធផលជោគជ័យគួរឱ្យកត់សម្គាល់៖

(Signature)

- ការគាំទ្ររបស់រាជរដ្ឋាភិបាល បានកំណត់យកបញ្ហាជួញដូរមនុស្សជាការងារសំខាន់ដែលត្រូវយកចិត្តទុកដាក់ និងផ្តល់អាទិភាពរកដំណោះស្រាយ ទាំងនៅថ្នាក់ជាតិ និងថ្នាក់ក្រោមជាតិ ព្រមទាំងថ្នាក់អន្តរជាតិផងដែរ។
- ការយកចិត្តទុកដាក់របស់ប្រមុខរាជរដ្ឋាភិបាលកម្ពុជា សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា បានផ្តល់អនុសាសន៍ ០៤ចំណុច និងវិធានការ ០៦ចំណុច របស់សម្តេចក្រសួងមហាផ្ទៃ **ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ ជាប្រធាន គ.ជ.ប.ជ គឺជាប្រទីបដីល្អ ដល់គ.ជ.ប.ជ និងគ្រប់សមាសភាពដែលជាយន្តការក្នុងការងារប្រយុទ្ធប្រឆាំងអំពើជួញដូរមនុស្ស។
- យើងមានច្បាប់ស្តីពីការបង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ ក្រមព្រហ្មទណ្ឌ ក្រមនីតិវិធីព្រហ្មទណ្ឌ និងបទដ្ឋានគតិយុត្តិជាច្រើនផ្សេងទៀត ជាមូលដ្ឋានបង្អែក សម្រាប់ការអនុវត្តទប់ទល់ទៅនឹងបទល្មើសទាំងឡាយដែលកើតឡើង។
- យើងបានចុះសន្និសីទ បត្យាប័ន អនុសញ្ញា អនុស្សរណៈនៃការយោគយល់គ្នា កិច្ចព្រមព្រៀង និងលិខិតបទដ្ឋានគតិយុត្តិជាច្រើនផ្សេងទៀត ជាមួយប្រទេសជិតខាងក្នុងតំបន់ និងសកលលោក លើវិស័យប្រយុទ្ធប្រឆាំងអំពើជួញដូរមនុស្ស អំពើពេស្យាចារ រំលោភផ្លូវភេទ ជួញដូរស្ត្រី និងកុមារ...។ល។
- យើងមានយន្តការថ្នាក់ជាតិ និងថ្នាក់ក្រោមជាតិ ដែលជាកម្លាំងស្នូលក្នុងការអនុវត្តការងារ។ ហើយតាមក្រសួង ស្ថាប័ន អង្គភាព អ្នកពាក់ព័ន្ធជាតិ អន្តរជាតិ អង្គការ វិស័យឯកជន សុទ្ធតែបានចូលរួមយ៉ាងសកម្មក្នុងការប្រយុទ្ធប្រឆាំងអំពើជួញដូរមនុស្ស និងអំពើអសកម្មទាំងឡាយក្នុងសង្គមកម្ពុជា។
- ការកៀងគរកម្លាំង និងការជួយឧបត្ថម្ភពីអង្គការជាតិ អន្តរជាតិ វិស័យឯកជន និងថវិកាតាមក្រសួងស្ថាប័ន អង្គការរៀបចំសម្រាប់ការអនុវត្តសកម្មភាពប្រយុទ្ធប្រឆាំងអំពើជួញដូរមនុស្ស។

ខ. ចំណុចខ្លះខាត ឬភាពប្រឈម

- ទន្ទឹមនឹងការខិតខំប្រឹងប្រែង យើងពិនិត្យឃើញនៅមានចំណុចប្រឈម និងសេសសល់មួយចំនួនដូចជា៖
- ក្រសួង ស្ថាប័ន អង្គការថ្នាក់ជាតិ និងថ្នាក់ក្រោមជាតិ សម្រាប់ជាយន្តការក្នុងការសហការ និងសហប្រតិបត្តិការគ្នា តែអង្គការមួយចំនួននៅមិនទាន់ចេះសហការគ្នាជាប្រព័ន្ធ និងបែងចែកការទទួលខុសត្រូវបន្តរហូតដល់ការងារ។
 - ការធ្វើរបាយការណ៍នៅយឺតយ៉ាវ របាយការណ៍ភាគច្រើនមិនបានសម្រិតសម្រាំងឱ្យចេញពីសកម្មភាពអំពើជួញដូរមនុស្ស។
 - មន្ត្រីយើងនៅមិនទាន់យល់ច្បាស់ពីប្រភេទការងារណា ដែលទាក់ទងនឹងអំពើជួញដូរមនុស្ស ដូចនេះពេលខ្លះយើងខ្វះអ្នកសហការ។

គ. សំណូមពរ

- ស្នើសុំគ្រប់ក្រសួង ស្ថាប័ន អង្គការ អ្នកពាក់ព័ន្ធជាតិ អន្តរជាតិ អង្គការដៃគូត្រូវយកចិត្តទុកដាក់ទំនាក់ទំនង សហប្រតិបត្តិការ និងសាមគ្គីធ្វើការងារជាប្រព័ន្ធតាមជំនាញរៀងៗខ្លួន។
- ស្នើសុំគ្រប់ក្រសួង ស្ថាប័ន អង្គការ និងអ្នកពាក់ព័ន្ធ ផ្តល់របាយការណ៍ឱ្យបានទៀងទាត់រាល់កិច្ចប្រជុំប្រចាំខែ របស់ក្រុមការងារអន្តរជំនាញ តាមវិស័យនីមួយៗ ដើម្បីប្រសិទ្ធភាពការងារ។
- ស្នើឱ្យលេខាធិការដ្ឋាន គ.រ.ប.ជ/គ.ខ.ប.ជ ផ្តល់របាយការណ៍ឱ្យបានទៀងទាត់ ប្រចាំខែ ត្រីមាស ឆមាស និងប្រចាំឆ្នាំ។

(Handwritten signature)

- បើកវគ្គបណ្តុះបណ្តាលដល់មន្ត្រីទាំងថ្នាក់ជាតិ និងថ្នាក់ក្រោមជាតិ ឲ្យយល់ពីការងារដែលទាក់ទងនឹងអំពើជួញដូរមនុស្ស តាមវិស័យនីមួយៗរបស់ខ្លួន។
- ស្នើសុំក្រសួង ស្ថាប័ន អង្គការទាំងថ្នាក់ជាតិ និងថ្នាក់ក្រោមជាតិ យកចិត្តទុកដាក់អនុវត្តតាមសេចក្តីសម្រេច ស្តីពីការតែងតាំងសមាសភាពក្រុមការងារប្រយុទ្ធប្រឆាំងអំពើជួញដូរមនុស្ស ដែលប្រធានគ.ជ.ប.ជ បានសម្រេច។

ឃ. សន្និដ្ឋាន


ការតាមដានត្រួតពិនិត្យ ត្រូវបានធ្វើឡើង ៖

- យើងមានការគាំទ្រ និងការយកចិត្តទុកដាក់ពីថ្នាក់ដឹកនាំ គ.ជ.ប.ជ និងរាជរដ្ឋាភិបាលនៃប្រទេសកម្ពុជា។ គោលនយោបាយល្អ និងការប្តេជ្ញាចិត្តខ្ពស់ មានឆន្ទៈមោះមុត មានសាមគ្គីភាព កិច្ចសហការប្រតិបត្តិការល្អ នោះយើងនឹងសម្រេចបាននូវលទ្ធផលជាទីគាប់ចិត្ត រួមគ្នាបន្ថយបាននូវអំពើអសកម្មក្នុងសង្គម។
- ពីមួយថ្ងៃទៅមួយថ្ងៃមន្ត្រីយើងកាន់តែយល់ដឹង កាន់តែមានជំនាញ មានបទពិសោធន៍ ការងារកាន់តែស៊ីជម្រៅ ការទំនាក់ទំនងថ្នាក់ជាតិ និងអន្តរជាតិ កាន់តែច្រើន ធ្វើឱ្យយើងកាន់តែមើលឃើញនូវភាពខ្វះចន្លោះក្នុងកិច្ចការ និងមើលឃើញនូវតម្រូវការ ទាំងធនធានមនុស្ស សម្ភារ និងការចងក្រងលិខិតបទដ្ឋានគតិយុត្តនានា ដើម្បីសម្របសម្រួលការងារប្រយុទ្ធប្រឆាំងអំពើជួញដូរមនុស្ស កាន់តែមានប្រសិទ្ធភាព និងភាពរីកចម្រើន។
- បើយើងរៀបចំសកម្មភាព ផែនការអនុវត្ត និងផែនការយុទ្ធសាស្ត្របានល្អ យើងនឹងរៀបចំផែនការថវិកាកាន់តែប្រសើរសម្រាប់ការអនុវត្តការងារប្រយុទ្ធប្រឆាំងអំពើជួញដូរមនុស្ស។
- ប្រសិនបើប្រជាពលរដ្ឋដែលជាអ្នកទទួលសេវាមានការយល់ដឹងច្រើន ពីអំពើជួញដូរមនុស្ស មានការប្រុងប្រយ័ត្ន មិនលង់តាមការណែនាំ បោកបញ្ឆោតពីពួកឱកាសនិយម និងបានចូលរួមសហការជាមួយអ្នកបម្រើសេវា នៃក្រសួង ស្ថាប័ន អង្គការ អ្នកពាក់ព័ន្ធជាតិ អន្តរជាតិ អង្គការ វិស័យឯកជននោះការប្រយុទ្ធប្រឆាំងអំពើជួញដូរមនុស្ស កាន់តែទទួលបានជោគជ័យក្នុងសង្គមកម្ពុជាមិនខាន។

V. ទិសដៅខែមករា ឆ្នាំ ២០២១

ដើម្បីកែលម្អចំណុចខ្វះខាត និងពង្រឹងប្រសិទ្ធភាពនៃការអនុវត្តយុទ្ធសាស្ត្រទាំងបួន ក្នុងការប្រយុទ្ធប្រឆាំងអំពើជួញដូរមនុស្ស និងរបៀបរបបការងារឱ្យកាន់តែល្អប្រសើរ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស បានដាក់ចេញនូវទិសដៅដូចខាងក្រោម ៖

១. បន្តពង្រឹងកិច្ចសហការទូលំទូលាយតាមរយៈ ការជួបប្រជុំពិភាក្សា បង្កើតសកម្មភាពផ្នែកលើយុទ្ធសាស្ត្ររួមដែលបានកំណត់ និងចូលរួមបែងចែកភារកិច្ច ពង្រាយកម្លាំង និងការទទួលខុសត្រូវ ឆ្ពោះទៅកាន់គោលដៅរួម គឺការបង្ការ ទប់ស្កាត់ ឈានទៅលុបបំបាត់អំពើជួញដូរមនុស្សគ្រប់រូបភាព។
២. ពង្រឹងប្រសិទ្ធភាពនៃការអនុវត្តវិធានការជាអាទិភាព ដើម្បីប្រយុទ្ធប្រឆាំងអំពើជួញដូរមនុស្ស គ្រប់រូបភាពជាអាទិ៍៖ អំពើជួញដូរ និងកេងប្រវ័ញ្ចកម្លាំងពលកម្ម ជួញដូរផ្លូវភេទ ការដកហូតសរីរាង្គជួញដូរ ការតំពន្ធទារក និងកុមារឆ្លងដែន ការពពោះជំនួស និងការជួញដូរពលកម្ម ក្នុងឧស្សាហកម្មនេសាទសមុទ្រ...។
៣. ត្រៀមកិច្ចប្រជុំពិគ្រោះយោបល់រវាងក្រុមប្រទេសបញ្ជូន និងប្រទេសទទួល (ថៃ ម៉ាឡេស៊ី..) ដើម្បីពង្រឹងកិច្ចសហការ ចែករំលែកការទទួលខុសត្រូវ និងការពារផលប្រយោជន៍ពលករ ជាពិសេសពលករក្នុងឧស្សាហកម្មនេសាទ ព្រមទាំងនិយោជក រវាងប្រទេសបញ្ជូន និងប្រទេសទទួលប្រកបដោយសមធម៌។



៤. គាំទ្រ ពង្រឹងសមត្ថភាពជំនាញពាក់ព័ន្ធគ្រប់ផ្នែក ដល់មន្ត្រីជំនាញ ពង្រឹងការគ្រប់គ្រង របៀបរបបការងារ របស់ក្រុមការងារ និងលេខាធិការដ្ឋានរាជធានី-ខេត្ត។
៥. បន្តការងារផ្សព្វផ្សាយអប់រំតាមគ្រប់រូបភាព និងប្រើគ្រប់លទ្ធភាព និងធនធាន ដើម្បីលើកកម្ពស់ការយល់ដឹង ជាសកល អំពីការជួញដូរមនុស្ស ការធ្វើអាជីវកម្មផ្លូវភេទ ការកេងប្រវ័ញ្ចកម្លាំងពលកម្ម ទំនាក់ទំនងរវាង ទេសន្តរប្រវេសន៍ និងអំពើជួញដូរមនុស្ស និងបទល្មើសពាក់ព័ន្ធដទៃទៀត ឱ្យបានដល់ប្រជាពលរដ្ឋជា ពិសេសស្រទាប់យុវវ័យ ក្នុងសាលារៀន និងក្រៅសាលារៀន និងជនដែលងាយរងគ្រោះ។
៦. បន្តរៀបចំសកម្មភាពបណ្តុះបណ្តាល មន្ត្រីពាក់ព័ន្ធនឹងការកំណត់អត្តសញ្ញាណជនរងគ្រោះនៅតាមបណ្តា ក្រសួង ស្ថាប័ន អង្គការដៃគូក្នុងស្រុក និងមន្ត្រីប្រចាំស្ថានទូតកម្ពុជា ក្នុងប្រទេសគោលដៅ ព្រមទាំងចុះតាម ជានការអនុវត្ត។
៧. បន្តតាមដានលទ្ធផល និងប្រសិទ្ធភាពនៃការអនុវត្តកិច្ចព្រមព្រៀងទ្វេភាគី ពហុភាគី និងគាំទ្រដល់ការ អនុវត្តអនុសញ្ញាអាស៊ានប្រឆាំងការជួញដូរមនុស្សដែល សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រី នៃព្រះរាជាណាចក្រកម្ពុជា បានចុះហត្ថលេខារួមគ្នា កាលពីថ្ងៃទី២១ ខែវិច្ឆិកា ឆ្នាំ២០១៥។
៨. ជំរុញតាមដានត្រួតពិនិត្យក្រុមហ៊ុនបញ្ជូនពលករទៅធ្វើការនៅក្រៅប្រទេស ឱ្យអនុវត្តតាមគោលនយោបាយ របស់រាជរដ្ឋាភិបាលឱ្យបានត្រឹមត្រូវ។
៩. បន្តរៀបចំវិធានការ “គ្រប់គ្រងលំហូរ ពលករទេសន្តរប្រវេសន៍ការងារឆ្លងដែនមិនប្រក្រតី” (គោរពតាមអនុសាសន៍ ដឹកនាំដ៏ខ្ពង់ខ្ពស់ សម្តេចក្រឡាហោម **ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ)។
១០. ពង្រឹងប្រព័ន្ធយុត្តិធម៌ព្រហ្មទណ្ឌ ជាពិសេសការពង្រឹងកិច្ចសហការក្នុងការជួយគ្នាទៅវិញទៅមក ក្នុងវិស័យ យុត្តិធម៌ព្រហ្មទណ្ឌ ជាមួយប្រទេសពាក់ព័ន្ធ។
១១. បន្តអនុវត្ត និងចូលរួមយ៉ាងសកម្ម ក្នុងការអនុវត្តគោលនយោបាយភូមិ-ឃុំមានសុវត្ថិភាព របស់រាជរដ្ឋាភិបាល ។
១២. ជំរុញសាងសង់ជម្រកបណ្តោះអាសន្ន នៅតាមច្រកព្រំដែនសំខាន់ៗ ដែលមានការបញ្ជូនត្រឡប់ពី ប្រទេសថៃ នៅតែមានជាប់បន្ត ជារៀងរាល់ថ្ងៃ ដោយមានមន្ត្រីប្រចាំការ សម្រាប់ការផ្តល់សេវាចាំបាច់ មួយចំនួន ដូចជាការពិនិត្យ ព្យាបាលសុខភាពបឋម អាហារ សម្រាប់មនុស្សចាស់ កុមារ ទារក ការស្នាក់នៅ បណ្តោះអាសន្ន មុនពេលចេញដំណើរ ការសាកសួរសុខទុក្ខ សម្របសម្រួល និងស្តាប់សំណូមពរដើម្បីបន្ត ដោះស្រាយនៅនឹងកន្លែង ឬ នៅតាមបណ្តាខេត្តប្រកបរបស់ពលករជាដើម។

ថ្ងៃ **សុក្រ ៧ កញ្ញា ២០២១** ខែ **ភទ្របទ** ឆ្នាំ **ជូត** ទោស័ក ព.ស ២៥៦៤
 រាជធានីភ្នំពេញ ថ្ងៃទី **២១** ខែ **វិច្ឆិកា** ឆ្នាំ **២០២១**

អនុប្រធានអចិន្ត្រៃយ៍ គ.ជ.ប.ជ



ជូ ហ៊ុន អេង

- ចម្លងជូន**
- ឧទ្ធរណ៍យ សម្តេចតេជោនាយករដ្ឋមន្ត្រី
 - ឧទ្ធរណ៍យ សម្តេចក្រឡាហោម ឧបនាយករដ្ឋមន្ត្រី
 - រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ
 - ដើម្បីគោរពជូនជាសេចក្តីរាយការណ៍
 - ឯកឧត្តម លោកជំទាវ ប្រធានក្រុមការងារជំនាញអន្តរក្រសួង ស្ថាប័ន
 - សមាជិកក្រុមការងារគ.ជ.ប.ជ
 - អគ្គលេខាធិការដ្ឋាន គ.ជ.ប.ជ
 - ដើម្បីជូនជ្រាប
 - ឯកសារ កាលប្បវត្តិ

ឧបសម្ព័ន្ធទី១

តារាងការងារដឹកនាំ និងសម្របសម្រួល កិច្ចសហប្រតិបត្តិការ (សរុបចំនួន ២០លើក) មនុស្សចំនួន ៤៦៨នាក់ (ស្រី ២២៣នាក់)

<p>ស្ថាប័ន សម្របសម្រួល</p>	<p>សកម្មភាព</p>
<p>គណៈកម្មាធិការជាតិ ប្រយុទ្ធប្រឆាំងអំពើ ជួញដូរមនុស្ស (គ.ជ.ប.ជ)</p>	<ul style="list-style-type: none"> ▪ លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បានអញ្ជើញ <ul style="list-style-type: none"> - ជាអធិបតីក្នុងពិធីបើកវគ្គបណ្តុះបណ្តាល ស្តីពីការកំណត់អត្តសញ្ញាណជនរងគ្រោះ ដោយអំពើជួញដូរមនុស្ស ដើម្បីផ្តល់សេវាសមស្រប នៅសាលប្រជុំ សាលាខេត្ត ប៉ៃលិន។ - ជាអធិបតីក្នុងពិធីប្រគល់-ទទួល សម្ភារៈប្រើប្រាស់ចាំបាច់សម្រាប់ស្ត្រី និងកុមារ ក្នុងស្ថានភាពប្រឈមជំងឺកូវីដ១៩ ពីអង្គការដៃគូអភិវឌ្ឍន៍ UNFPA ។ - ដឹកនាំមន្ត្រីអគ្គលេខាធិការដ្ឋាន គ.ជ.ប.ជ ចូលរួមអបអរខួបលើលទី៣០ ទិវាជនទេសន្តរប្រវេសន៍អន្តរជាតិ (IMD) នៃការអនុម័តកតិកាសញ្ញាអន្តរជាតិ ស្តីពីការ ការពារសិទ្ធិរបស់ពលករចំណាកស្រុកទាំងអស់។ ▪ លោកជំទាវ ឧត្តមសេនីយ៍ឯក វេជ្ជ ប៊ុណ្ណ សំខាន់ អគ្គលេខាធិការ គ.ជ.ប.ជ បានអញ្ជើញ៖ <ul style="list-style-type: none"> - ចូលរួមកិច្ចប្រជុំ Video Conference តាមរយៈកម្មវិធី ZOOM ដើម្បីប្រមូលធាតុចូលគ្រៀមចូលរួមកិច្ចប្រជុំឧត្តមមន្ត្រី COMMIT SOM 14th នៃប្រទេសអនុតំបន់ មេគង្គតាមរយៈសន្និសីទ Video Conference ដើម្បីប្រយុទ្ធប្រឆាំងអំពើជួញដូរមនុស្ស ដែលរៀបចំដោយសាធារណរដ្ឋសង្គមនិយមវៀតណាម។ - ចូលរួមកិច្ចប្រជុំក្រុមការងារខមមិត និងកិច្ចប្រជុំថ្នាក់ឧត្តមមន្ត្រីលើកទី១៤ តាមរយៈប្រព័ន្ធវីដេអូ រៀបចំដោយសាធារណរដ្ឋសង្គមនិយមវៀតណាម ជាប្រធាន ខមមិតឆ្នាំ២០២០ ជាមួយប្រទេសជាសមាជិកខមមិត នៃមហាអនុតំបន់មេគង្គ ចំនួន៥ផ្សេងទៀត រួមមាន៖ សាធារណរដ្ឋប្រជាមានិតចិន សាធារណរដ្ឋប្រជា ធិបតេយ្យម៉ាឡេស៊ី សហភាពមីយ៉ាន់ម៉ា ព្រះរាជាណាចក្រថៃ និងសាធារណរដ្ឋសង្គមនិយមវៀតណាម ក្រោមមូលបទ “អភិក្រមគ្រប់ជ្រុងជ្រោយដើម្បីប្រយុទ្ធ ប្រឆាំងអំពើជួញដូរមនុស្ស” និងមានការសម្របសម្រួលដោយទីភ្នាក់ងារអង្គការសហប្រជាជាតិ ដើម្បីកិច្ចសហប្រតិបត្តិការប្រឆាំងអំពើជួញដូរមនុស្ស (UN-ACT) ប្រចាំកម្ពុជា ជាលេខាធិការដ្ឋាននៃខមមិត ក្រោមអធិបតីភាព លោកជំទាវ ហ៊ុន សាមិត្ត រដ្ឋលេខាធិការ ក្រសួងកិច្ចការនារី និងជាប្រធានក្រុមការងារខមមិតកម្ពុជា នៅទីស្តីការក្រសួងកិច្ចការនារី។ ▪ ក្រុមជំនួយកិច្ចការបង្ការ ទប់ស្កាត់ <ul style="list-style-type: none"> - លោកឧត្តមសេនីយ៍ទោ អគ្គលេខាធិការរង គ.ជ.ប.ជ បានដឹកនាំក្រុមជំនួយកិច្ចការបង្ការ ទប់ស្កាត់ ចូលរួមកិច្ចប្រជុំពិភាក្សាកែសម្រួលសៀវភៅអប់រំ ស្តីពីការបង្ការ ទប់ស្កាត់អំពើជួញដូរមនុស្ស និងលំនាំនៃការបង្រៀន ក្រោមអធិបតីភាព លោកជំទាវ សៀ សុផាតា អនុរដ្ឋលេខាធិការក្រសួងអប់រំ យុវជន និងកីឡា នៅទៅស្តី ការក្រសួងអប់រំ។

	<ul style="list-style-type: none"> ▪ ក្រុមជំនួយកិច្ចការការពារជនរងគ្រោះ <ul style="list-style-type: none"> - លោកឧត្តមសេនីយ៍ឯក អគ្គលេខាធិការរង គ.ជ.ប.ជ និងលោកប្រធានក្រុមជំនួយកិច្ចការការពារជនរងគ្រោះ បានចូលរួមកិច្ចប្រជុំពិនិត្យលើការឆ្លងសៀវភៅ ស្តីពីការសង្គ្រោះបឋមផ្នែកផ្លូវចិត្ត សម្រាប់ផ្សព្វផ្សាយតាមប្រព័ន្ធអនឡាញ ក្រោមអធិបតីភាព ឯកឧត្តម ញឹក វណ្ណារ៉ា រដ្ឋលេខាធិការក្រសួងសង្គមកិច្ច អតីតយុទ្ធជន និងយុវនីតិសម្បទា សម្របសម្រួលដោយអង្គការ IOM នៅទីស្តីការក្រសួងសង្គមកិច្ច។ ▪ លេខាធិការដ្ឋាន នៃអគ្គលេខាធិការដ្ឋាន គ.ជ.ប.ជ៖ <ul style="list-style-type: none"> - លិខិតរបស់ គ.ជ.ប.ជ៖ លិខិតចេញ ៣២ច្បាប់ លិខិតចូល ០៨ច្បាប់។ - លិខិតរបស់ អគ្គលេខាធិការដ្ឋាន គ.ជ.ប.ជ៖ លិខិតចេញ ១១ច្បាប់ លិខិតចូល ១៦ច្បាប់។ - រៀបចំកិច្ចប្រជុំ និងធ្វើកំណត់ហេតុ រាល់ពេលប្រជុំ។ - បូកសរុបរបាយការណ៍ប្រចាំសប្តាហ៍ និងខែធ្នូឆ្នាំ២០២០ របស់អគ្គលេខាធិការដ្ឋាន គ.ជ.ប.ជ។ - បូកសរុបរបាយការណ៍ខែធ្នូ ឆ្នាំ២០២០ របស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស។ - ប្រមូលរបាយការណ៍ពីអន្តរក្រសួង ស្ថាប័ន និងរាជធានី/ខេត្តទាំង២៥។ - រៀបចំ និងបញ្ជូនលិខិតអញ្ជើញចូលរួមកិច្ចប្រជុំ ទៅកាន់ក្រសួង ស្ថាប័ន អង្គភាព រាជធានី-ខេត្ត និងអង្គការដៃគូពាក់ព័ន្ធនានា។ - ចងក្រងព័ត៌មាន រូបភាព និងសកម្មភាពថ្នាក់ជាតិ និងថ្នាក់ក្រោមជាតិចូលក្នុងបណ្ណាសារីតី។ - ស្រាវជ្រាវព័ត៌មានពាក់ព័ន្ធនឹងអំពើជួញដូរមនុស្ស ពីមជ្ឈដ្ឋានផ្សេងៗ ជាពិសេសព័ត៌មានដែលចុះផ្សាយ នៅក្នុងបណ្ណាញសង្គម និងគេហទំព័រនានា។ - ព័ត៌មានស្រាវជ្រាវ ពីគេហទំព័រព័ត៌មាននានា រក្សាទុកក្នុងបណ្ណាល័យ Wiki ncct Convert to PDF បានចំនួន១៧៣ច្បាប់។
លេខាធិការដ្ឋាន គ.ជ.ប.ជ សម្របសម្រួលចំនួន ១៣លើក អ្នកចូលរួមសរុបចំនួន ៤៦៨នាក់ (ស្រី ២២៣នាក់)	
ខេត្តកណ្តាល	<ul style="list-style-type: none"> - ក្រុមការងារក្រុង-ស្រុក បានប្រជុំប្រចាំខែធ្នូ ចំនួន០៨លើក អ្នកចូលរួមចំនួន២៣៣នាក់ ស្រី១៤២នាក់។ - ក្រុមការងារក្រុង-ស្រុក ប្រជុំពង្រឹងតួនាទី ភារកិច្ច ចំនួន០១លើក អ្នកចូលរួមចំនួន៣៣នាក់ ស្រី០២នាក់។
ខេត្តសៀមរាប	<ul style="list-style-type: none"> - លេខាធិការដ្ឋាន គ.ជ.ប.ជ ខេត្ត បានរៀបចំកិច្ចប្រជុំប្រចាំខែធ្នូ ឆ្នាំ២០២០ ចំនួន០១លើក អ្នកចូលរួមចំនួន៤៩នាក់ ស្រី៣១នាក់។
ខេត្តព្រៃវែង	<ul style="list-style-type: none"> - លេខាធិការដ្ឋាន គ.ជ.ប.ជ ខេត្ត បានរៀបចំកិច្ចប្រជុំបូកសរុបរបាយការណ៍ ឆ្នាំ២០២០ ចំនួន០១លើក អ្នកចូលរួមចំនួន៣៣នាក់ ស្រី១៥នាក់។
ខេត្តកំពង់ចាម	<ul style="list-style-type: none"> - គ.ជ.ប.ជ ខេត្ត ប្រជុំពង្រឹងសមត្ថភាពដល់មន្ត្រីយន្តការនៃ គ.ជ.ប.ជ ចំនួន០១លើក អ្នកចូលរួមចំនួន១២០នាក់ ស្រី៣៣នាក់។
ខេត្តកោះកុង	<ul style="list-style-type: none"> - លេខាធិការដ្ឋាន គ.ជ.ប.ជ ខេត្ត ប្រជុំក្រុមការងារថ្នាក់ក្រុង-ស្រុក ចំនួន០២លើក។ 